

சாராம்சம்: இனிய குழந்தைகளே, தந்தை உங்களுக்கு செயல், நடுநிலையான செயல் பாவச்செயல் என்பவற்றின் ஆழமான இரகசியத்தைக் கற்பிக்க வந்துள்ளார். ஆத்மா, சரீரம் இரண்டும் தூய்மையாகும்போது, செயல்கள் நடுநிலையானதாகும். நீங்கள் தூய்மையற்றவர்கள் ஆகும்போது, செயல்கள் பாவகரமானவையாகின்றன.

கேள்வி: ஆத்மாக்கள் கறையுள்ளவர்கள் ஆகுவதற்கான காரணம் என்ன? கறையுள்ள ஆத்மாவின் அடையாளம் என்ன?

பதில்: விகாரமே கறையுள்ளவராகுவதற்கான காரணமாகும். ஆத்மாக்களாகிய நீங்கள் தூய்மையற்றவர்களாகும்போது, கறையினால் மூடப்படுகின்றீர்கள். இப்பொழுதும் ஆத்மாக்கள் கறையுள்ளவர்களாக இருந்தால், அவர்கள் பழைய உலகின்பால் கவரப்படுவார்கள். அவர்களுடைய புத்தி தொடர்ந்தும் குற்றமுள்ளதுக்குவதால், அவர்களால் நினைவில் நிலைத்திருக்க முடியாதிருக்கும்.

ஓம் சாந்தி: குழந்தைகளாகிய நீங்கள் இதன் அர்த்தத்தைப் புரிந்துகொண்டுள்ளீர்கள். ஆத்மாக்களாகிய நீங்கள் “ஓம் சாந்தி” என்று கூறியவுடனேயே, நீங்கள் இவ்விடத்து வாசிகளல்ல என்ற நம்பிக்கை உங்களுக்கு ஏற்படுகின்றது. நாங்கள் எங்கள் வீட்டில் இருக்கின்றபோது, அமைதிதாம் வாசிகளாகவும், எங்களது ஆதி தர்மம் அமைதியாகவும் இருக்கின்றது. பின்னர், எங்களது பாகத்தை நடிப்பதற்காக நாங்கள் இங்கே வருகின்றோம். ஆத்மாக்கள் சரீரத்தின் மூலமே செயல்களைச் செய்கின்றார்கள். நல்ல, தீய செயல்கள் உள்ளன. இராவண இராச்சியத்தில் தீய செயல்கள் உள்ளன. இராவண இராச்சியத்தில் அனைவரது செயல்களும் பாவகரமானவை ஆகியுள்ளன. பாவச்செயல்கள் செய்வதிலிருந்து எந்த ஒரு நபருமே விடுபடவில்லை. சாதுக்கள், சந்தியாசிகள் பாவச்செயல்கள் செய்வதில்லை என மக்கள் நம்புகின்றார்கள். ஏனெனில் அவர்கள் துறவறத்தை மேற்கொண்டு, தூய்மையாக இருக்கின்றார்கள். உண்மையில் தூய்மையாக இருப்பது என்பதன் அர்த்தத்தை அவர்கள் அறியமாட்டார்கள். அவர்கள் கூறுகிறார்கள்: நான் தூய்மையற்றவன், அதனால் அவர்கள் தூய்மையாக்குபவரைக் கூவி அழைக்கின்றார்கள். அவர் வரும்வரைக்கும் உலகம் தூய்மையாக முடியாது. இங்கே இது தூய்மையற்ற பழைய உலகம், இதனாலேயே அவர்கள் புதிய உலகை நினைவுசெய்கிறார்கள். அவர்கள் புதிய உலகிற்குச் செல்லும்பொழுது, தூய்மையற்ற உலகை நினைவுசெய்யமாட்டார்கள். அந்த உலகம் முற்றிலும் வேறுபட்டது. அனைத்துமே முதலில் புதியதாக இருந்து பின்னர் பழையதாகின்றது. புதிய உலகில் எந்தவொரு தூய்மையற்ற மனிதரும் இருக்கமுடியாது. பரமதந்தை, பரமாத்மாவே புதிய உலகைப் படைப்பவராவார். அவரே தூய்மையாக்குபவருமாவார். அவரது படைப்பு நிச்சயமாக தூய்மையானதாகவே இருக்கும். அது தூய்மையானதிலிருந்து, தூய்மையற்றதாகவும், தூய்மையற்றதில் இருந்து தூய்மையானதாகவும் ஆகும். இந்த விடயங்கள் எவரது புத்தியிலும் இருப்பதில்லை. தந்தை உங்களுக்கு விளக்கப்படுத்துவதற்காக ஒவ்வொரு கல்பத்திலும் வருகிறார். குழந்தைகளாகிய உங்களுக்குள்ளேயும் சிலர் புத்தியில் நம்பிக்கை கொண்டிருந்து, பின்னர் அவர்களது புத்தி சந்தேகத்தை வளர்த்துக்கொள்கின்றது. மாயை அவர்களை முழுமையாக விழுங்கி விடுகின்றாள். நீங்கள் மகாராத்திகள் இல்லையா? மகாராத்திகளே சொற்பொழிவுகள் ஆற்றுவதற்கு அழைக்கப்படுகின்றார்கள். நீங்கள் மகாராஜாக்களுக்கும் விளங்கப்படுத்த வேண்டும்: ஆரம்பத்தில், நீங்கள் தூய்மையாகவும், பூஜிக்கத் தகுதி வாய்ந்தவராகவும் இருந்தீர்கள். இப்பொழுது இது தூய்மையற்ற உலகமாகும். பாரதமக்கள் மாத்திரமே புதிய உலகில் இருந்தார்கள். பாரதமக்களாகிய நீங்கள் ஆதிசனாதன தேவி தேவதா தர்மத்திற்கு சொந்தமானவர்களாகவும், இரட்டைக்கிரீடம் உள்ளவர்களாகவும், முற்றிலும் விகாரமற்றவர்களாகவும் இருந்தீர்கள். மகாராத்திகள் இவ்விதமாக விளங்கப்படுத்த வேண்டும். நீங்கள் இதனை போதையுடன் விளங்கப்படுத்த வேண்டும். கடவுள் பேசுகிறார்: காமச் சிதையில் அமர்ந்ததால், ஆத்மாக்கள் அவலட்சணமாகிவிட்டார்கள். பின்னர் ஞானச்சிதையில் அமர்வதன் மூலம் ஆத்மாக்கள் அழகானவர்கள் ஆகுவார்கள். விளங்கப்படுத்துகின்ற எவரும் காமச்சிதையில் அமரக்கூடாது. எவ்வாறாயினும் தாங்கள் காமச்சிதையில் அமர்ந்துகொண்டு மற்றவர்களுக்கு விளங்கப்படுத்துகின்ற சிலரும் உள்ளனர். இன்று அவர்கள் இந்த ஞானத்தை விளங்கப்படுத்துகின்றார்கள். நாளை அவர்கள் விகாரத்தில் வீழ்ந்து விடுகிறார்கள். மாயை மிகவும் பலமானவள். கேட்கவும் வேண்டாம்! மற்றவர்களுக்கு விளங்கப்படுத்துபவர்கள் பின்னர் தாங்களே காமச்சிதையில் அமர்கின்றனர். அதன் பின்னர் அவர்கள், என்ன நடந்தது? என வருந்தி கேட்க நேரிடுகின்றது. இது ஒரு குத்துச்சண்டையாகும். ஓர் ஆண் ஒரு பெண்ணைக் கண்டதும் கவரப்பட்டு, தன்னுடைய முகத்தை அழுக்காக்கிக் கொள்கின்றார். மாயை மிகவும் சக்தி வாய்ந்தவள். அவர்கள் சத்தியம் செய்துவிட்டு, பின்னர் வீழ்ந்துவிடுகின்றனர். எனவே பின்னர் 100 மடங்கு தண்டனை சேர்க்கப்படுகின்றது. அது சூத்திரரைப் போன்று தூய்மையற்றவர் ஆகுவதாகும். நினைவு கூரப்படுகின்றது: அமிர்த்தத்தை அருந்திய பின்னர், அவர்கள் வெளியே சென்று அழுக்கான செயல்கள் செய்வதன் மூலம், மற்றவர்களைத் தொந்தரவு செய்கின்றார்கள். கை தட்டுவதற்கு உங்களுக்கு இரண்டு கைகள் தேவையாகும். நீங்கள் ஒரு கையினால் கைதட்ட முடியாது. இருவருமே சீரழிந்து போகின்றார்கள். பின்னர் சிலர் அவர்களுடைய செய்தியைக் கூறுகின்றார்கள். ஆனால் ஏனைய சிலர் வெட்கமடைந்து, அவர்களுடைய செய்தியை பாபாவுக்குக் கூறுவதில்லை. பிராமண குலத்தில் அவர்களுடைய பெயர் அவமதிக்கப்படும் என அவர்கள் உணர்கின்றார்கள். ஒரு சண்டையில் ஒருவர் தோற்கடிக்கப்பட்டால், பலமான குத்துச்சண்டை வீரர் தோற்கடிக்கப்பட்டார் என்ற ஒலி பரவும். அவ்வாறான பல விபத்துக்கள் இடம்பெறுகின்றன. மாயை அவர்களை அறைகின்றாள். இலக்கு அதி உயர்ந்தது. சதோபிரதானாகவும், அழகாகவும் இருந்தவர்கள், காமச் சிதையில் அமர்ந்ததன் மூலம், தமோபிரதானாகவும், அவலட்சணமாகவும் ஆகிவிட்டார்கள் எனக் குழந்தைகளாகிய நீங்கள் இப்பொழுது

விளங்கப்படுத்துகின்றீர்கள். இராமர் கருநீல நிறமாகச் சித்தரிக்கப்பட்டுள்ளார். அவர்கள் கருநீல நிறமாகப் பலரின் படங்களை உருவாக்கியுள்ளார்கள். எவ்வாறாயினும் பிரதானமானவர்களின் பெயர்கள் மாத்திரமே உங்களுக்கு விளங்கப்படுத்தப்படுகின்றன. இங்கேயும், அவர்கள் இராமச்சந்திரனின் கருநீலநிறப் படத்தை வைத்திருக்கின்றார்கள். ஏன் அந்தப் படத்தைக் கருநீலமாகச் செய்தீர்கள்? என அவர்களிடம் கேளுங்கள். இது கடவுளின் விருப்பம் என அவர்கள் கூறுகின்றார்கள். இது தொன்றுதொட்ட காலத்திலிருந்தே தொடர்கின்றது. இது ஏன் நடக்கின்றது, என்ன நடக்கின்றது என்றுகூட அவர்கள் அறியமாட்டார்கள். தந்தை இப்பொழுது உங்களுக்கு விளங்கப்படுத்துகின்றார்: காமச் சிதையில் அமர்ந்ததால், நீங்கள் தாய்மையற்றவர்களாகவும், சந்தோஷமற்றவர்களாகவும், ஒரு சதத்துக்கும் பெறுமதியற்றவர்களாகவும் ஆகிவிட்டீர்கள். அது விகாரமற்ற உலகம், இது விகாரமான உலகமாகும். இந்த முறையில் விளங்கப்படுத்துங்கள். இது சூரிய வம்சம், அது சந்திரவம்சம், பின்னர் நீங்கள் வைசிய வம்சத்தில் ஒருவராக வரவேண்டும். பாவப் பாதையில் சென்ற பின்னர் அவர்கள் தேவர்கள் என அழைக்கப்படுவதில்லை. ஜெகநாதர் ஆலயத்தில் அவர்கள் தேவ குலத்தை மேலே காட்டியுள்ளார்கள். அவர்களுடைய ஆடை தேவர்களினுடையதாகவும், அவர்களின் செயல்களை மிகவும் அழுக்கானதாகவும் சித்தரித்துள்ளார்கள். தந்தை உங்களது கவனத்தை ஈர்த்துள்ள விடயங்களில் கவனஞ் செலுத்துங்கள். ஆலயங்களிலே அதிகளவு சேவை செய்ய முடியும். நீங்கள் ஸ்ரீநாதர் ஆலயத்திலும் விளங்கப்படுத்தலாம். இந்த விகிரகங்களை ஏன் கருநீலமாகச் சித்தரித்துள்ளீர்கள்? என அவர்களிடம் வினவுங்கள். இதை விளங்கப்படுத்துவது மிகவும் நல்லது. அது சத்தியயுகமும், ஆத்மாக்கள் கறையுள்ளவர்கள் ஆகும்போது, இது கலியுகமும் ஆகும். உங்களுடைய கறை இப்போது அகற்றப்படுகின்றது. நினைவில் நிலைத்திருக்காதவர்களின் கறை அகற்றப்படமாட்டாது. ஆத்மாக்கள் அதிகளவு கறையினால் மூடப்பட்டிருக்கும்போது, அவர்கள் பழைய உலகினால் அதிகளவு கவரப்படுவார்கள். அனைத்திலும் பெரிய கறை விகாரமாகும். ஆத்மாக்கள் விகாரத்தினாலேயே தாய்மையற்றவர்கள் ஆகுகின்றார்கள். உங்களுடைய புத்தி குற்றமுள்ளதாகாமல் இருக்க, உங்களைச் சோதித்துப் பாருங்கள். மிக நல்ல முதந்தரமான குழந்தைகளும் இதில் தோல்வியடைகின்றார்கள். தாய்மையே பிரதான விடயம் என்ற புரிந்துணர்வைக் குழந்தைகளாகிய நீங்கள் இப்பொழுது பெற்றுள்ளீர்கள். ஆரம்பத்திலிருந்து இதற்கான சண்டை அதிகளவில் இருக்கின்றது. தந்தை இதற்கான யுக்திகளை உருவாக்கியுள்ளார். தாங்கள் ஞானமீர்தம் அருந்தச் செல்வதாக அனைவரும் கூறுகின்றார்கள். ஞானக்கடல் மாத்திரமே, ஞானமீர்த்தத்தைக் கொண்டுள்ளார். சமயநூல்களைக் கற்பதன் மூலம், எவருமே தாய்மையற்றவரிலிருந்து தாய்மையாக முடியாது. ஆத்மாக்கள் தாய்மையாகிப் பின்னர் தாய் உலகிற்குச் செல்ல வேண்டும். தாய்மையாகிய பின்னர் நீங்கள் இங்கிருந்து எங்கே செல்லமுடியும்? மக்கள் இன்னார், இன்னார் அநாதியான முக்தி அடைந்துவிட்டார் என நம்புகின்றார்கள். அவர்களுக்கு என்ன தெரியும்? ஒருவர் அநாதியான முக்தியடைந்துவிட்டார் என்றால், நீங்கள் பிரிந்து சென்ற ஆத்மாவிற்கான கிரியைகளை மேற்கொள்ள வேண்டியதில்லை. அந்த ஆத்மாவுக்கு எந்தக் கஷ்டமோ, அல்லது இருளில் தடுமாற்றமோ ஏற்படக்கூடாது என்று, இங்கே அவர்கள் தீபத்தை ஏற்றி வைக்கின்றார்கள். ஓர் ஆத்மா சென்று ஒரு விநாடியில் இன்னொரு சரீரத்தை எடுக்கின்றார். எனவே எவ்வாறு ஆத்மாவுக்கு இருள் இருக்க முடியும்? அந்த வழக்கம் தொடர்கின்றது. நீங்களும் அதைச் செய்தீர்கள். ஆனால் இப்போது அதைச் செய்வதில்லை. அச்சரீரம் தூசுடன் கலந்துவிடும் என நீங்கள் அறிவீர்கள். அங்கே அவர்கள் அவ்வாறான வழக்கங்களைக் கொண்டிருப்பதில்லை. இப்பொழுது சித்து வித்தைகளில் எதுவுமேயில்லை. உதாரணமாக, ஒருவருக்கு சிறகிருந்து பறக்க ஆரம்பித்தால், அது என்ன? அதனால் என்ன நன்மை இருக்கின்றது? தந்தை கூறுகின்றார்: என்னை நினைவு செய்யுங்கள், உங்கள் பாவங்கள் அழிக்கப்படும். நீங்கள் தாய்மையற்றவர்களிலிருந்து, தாய்மையாகுகின்ற யோக அக்கினி இதுவாகும். ஞானத்தின் மூலம் நீங்கள் செல்வத்தைப் பெறுகின்றீர்கள். யோகத்தின் மூலம் நீங்கள் என்றும் ஆரோக்கியமானவர்களாகவும், தாய்மையானவர்களாகவும், ஞானத்தின் மூலம் நீங்கள் என்றும் செல்வந்தர்களாகவும் ஆகுகின்றீர்கள். ஒரு யோகியினுடைய ஆயுட் காலம், ஒரு போகியினுடைய (புலன்களின் சந்தோஷத்தில் ஈடுபடுபவர்) ஆயுட் காலத்தை விடவும் எப்பொழுதும் நீண்டதாகும். கிருஷ்ணர் யோகேஸ்வரர் என்று அழைக்கப்படுகின்றார். அவர் கடவுளை நினைவு செய்ததன் மூலம் கிருஷ்ணர் ஆகினார். அவர் சுவர்க்கத்தில் யோகேஸ்வரர் என அழைக்கப்பட்டார். அவர் அப்போது இளவரசனாவார் அவருடைய கடந்த பிறவியில் அவ்வாறான செயல்களைச் செய்து, அவர் கிருஷ்ணர் ஆகினார். தந்தை உங்களுக்கு செயல்கள், நடுநிலைச் செயல்கள், பாவச் செயல்களின் ஆழமான இரகசியத்தை விளங்கப்படுத்தியுள்ளார். அரைக்கல்பத்திற்கு இராம இராச்சியமும், அரைக்கல்பத்திற்கு இராவண இராச்சியமும் இருக்கின்றது. விகாரத்தில்(காமம்) ஈடுபடுவதே மாபெரும் பாவமாகும். நீங்கள் அனைவரும் சகோதர, சகோதரிகள். ஆத்மாக்கள் அனைவரும் சகோதரர்கள். நீங்கள் கடவுளின் குழந்தைகள். எனவே எவ்வாறு குற்றமான தாக்குதல் இருக்க முடியும்? பிரம்ம குமாரர்களும், குமாரிகளுமாகிய நாங்கள் விகாரத்தில் ஈடுபட முடியாது. இந்த யுக்தியைப் பாவிப்பதன் மூலமே, நீங்கள் தாய்மையாக இருக்க முடியும். இராவண இராச்சியம் இப்பொழுது ஒரு முடிவிற்கு வருகின்றதென்பதை நீங்கள் அறிவீர்கள். பின்னர் அனைத்து ஆத்மாக்களும் தாய்மையாகுவார்கள். இதுவே ஒவ்வொரு வீட்டிலும் ஒளியேற்றப்பட்டுள்ளது என அறியப்படுகின்றது. நீங்கள் 3வது ஞானக்கண்ணைப் பெற்றுள்ளீர்கள். இப்பொழுது நீங்கள் ஒளியேற்றப்பட்டுள்ளீர்கள். சத்தியயுகத்தில் அனைவருமே தாய்மையானவர்கள். இந்நேரத்திலேயே நீங்கள் இதைப் புரிந்து கொள்கின்றீர்கள். குழந்தைகளும், மற்றவர்களுக்கு விளங்கப்படுத்துவதற்கு வரிசைக்கிரமமான பலத்தைக் கொண்டுள்ளார்கள். நீங்கள் வரிசைக்கிரமமாகவே நினைவில் நிலைத்திருக்கின்றீர்கள். எவ்வாறு இராச்சியம் ஸ்தாபிக்கப்படுகின்றது என எவரது புத்தியிலும் பிரவேசிப்பதில்லை. நீங்கள் ஓர் சேனை. நினைவு சக்தி மூலம் நீங்கள் தாய்மையாகுகின்றீர்கள் என்பதையும், பின்னர் நீங்கள் அரசர்களாகவும்,

அரசிகளாகவும் ஆகுவீர்கள் என்பதையும் நீங்கள் அறிவீர்கள். அடுத்த பிறவியில் நீங்கள் உங்கள் வாயில் தங்கக் கரண்டியைக் கொண்டிருப்பீர்கள். உயர் பரீட்சையில் சித்தியடைபவர்கள் உயர்ந்த அந்தஸ்தைக் கோருவார்கள். வித்தியாசம் இருக்கின்றது. எந்தளவிற்கு நீங்கள் கற்கின்றீர்களோ, அதற்கேற்ப சந்தோஷத்தைப் பெறுவீர்கள். கடவுளே உங்களுக்குக் கற்பிக்கின்றார் ஆகையினால் நீங்கள் எப்போதும் அந்த போதையைக் கொண்டிருக்க வேண்டும். நீங்கள் இப்பொழுது ஊட்டச்சத்துள்ள உணவைப் பெறுகின்றீர்கள். வேறு எவருமன்றி கடவுளாலேயே உங்களை தேவ தேவியர்களாக்க முடியும். நீங்கள் இப்பொழுது தாய்மையற்றவர்களிருந்து, தாய்மையாகுகின்றீர்கள். பின்னர் நீங்கள் உயர்ந்த அந்தஸ்தைப் பெற்று பிறவி, பிறவியாக சந்தோஷமாக இருப்பீர்கள். கற்கின்றபோது, உங்களில் சிலர் அழுக்கானவர்கள் ஆகுகின்றார்கள். சரீர உணர்விற்கு வருவதன் மூலமே உங்களது மூன்றாவது ஞானக்கண் மூடுகின்றது. மாயை மிகவும் சக்தி வாய்ந்தவள். தந்தை கூறுகின்றார்: அதற்கு அதிகளவு முயற்சி தேவை. நான் பிரம்மாவின் சரீரத்தில் பிரவேசித்து அதிகளவு முயற்சி செய்கின்றேன்! அவர்களில் சிலர் இதைப் புரிந்துகொண்டு கேள்வி கேட்கின்றனர்: சிவபாபா வந்து எங்களுக்குக் கற்பிப்பது எவ்வாறு சாத்தியமாகும்? நான் இதை நம்பமாட்டேன். இது அவர்களது சொந்தத் திறமையாகும். அவர்கள் வெறுமனே இவ்வாறு பேசுகின்றார்கள். எவ்வாறாயினும் இராச்சியம் ஸ்தாபிக்கப்படும். சத்தியப் படகு ஆடலாம் அசையலாம், ஆனால் அது ஒருபோதுமே மூழ்க மாட்டாது என கூறப்படுகிறது.. பல தடைகள் இருக்கின்றன. அச்சா.

கண்களின் ஒளியாக உள்ள, இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கும், அவலட்சணமானவர்களில் இருந்து அழகானவர்களாக ஆகிக்கொண்டிருக்கும் ஆத்மாக்களுக்கும், உங்கள் தந்தை தாயாக இருக்கும் பாப்தாதாவின் இதயத்தின் ஆழத்திலிருந்து அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. யோக அக்கினியால் விகாரங்கள் என்ற கறையை அகற்றுங்கள். உங்களுடைய புத்தி குற்றமுள்ளதாகின்றதா, இல்லையா என உங்களுடைய சோதித்துப் பாருங்கள்.
2. நம்பிக்கையுள்ள புத்தியை வளர்த்துக் கொள்வதன் மூலம், எதைப்பற்றியும் சந்தேகம் கொள்ளாதீர்கள். பாவச்செயல்கள் செய்வதிலிருந்து உங்களைப் பாதுகாத்துக் கொள்வதற்கு, முதலில் உங்களை ஆதிதர்மத்தில் நிலைநிறுத்தி, தந்தையின் நினைவிலிருந்தவாறு ஒவ்வொரு செயலையும் செய்யுங்கள்.

ஆசீர்வாதம்: நீங்கள் இல்லறத்தின் விரிவாக்கத்தினுள் இருக்கின்ற போதிலும் தேவதை ஸ்திதியின் காட்சிகளை அருளுகின்ற வடிவம் ஆகுவீர்களாக. இல்லறத்தின் விரிவாக்கத்தைக் கொண்டிருந்த போதும் விரிவாக்கத்தை அமிழ்த்தி அப்பால் நிலைத்திருப்பதை பயிற்சி செய்யுங்கள். ஒரு கணம் பௌதீகமான பணிகளை செய்யுங்கள் மறுகணம் சரீரமற்றவர் ஆகுவீர்கள். இப் பயிற்சி உங்களை தேவதை ஸ்திதியின் காட்சிகளை அருள்வதற்கு உதவும். உயர்ந்த ஸ்திதியில் இருப்பதன் மூலம் சிறிய விடயங்களின் பௌதீக உணர்வுகளை நீங்கள் அனுபவம் செய்ய மாட்டீர்கள். மேல் நோக்கி செல்வதன் மூலம் கீழே உள்ள விடயங்களிலிருந்தும் இயல்பாகவே நீங்கள் விடுதலையாகி, கடின உழைப்பிலிருந்தும் பாதுகாக்கப்படுவீர்கள். உங்கள் நேரமும் சேமிக்கப்படுவதுடன் சேவையும் விரைவான வேகத்தில் இடம்பெறும். ஒரே நேரத்தில் பல பணிகளைச் செய்யத்தக்கவாறு உங்களுடைய புத்தியும் பரந்ததாகவும் எல்லையற்றதாகவும் மாறிவிடும்.

சுலோகம்: எந்நேரமும் சந்தோஷத்தை உங்களுடன் வைத்திருப்பதற்கு ஒவ்வொரு நாளும் ஆத்மா என்ற விளக்கினுள் ஞானம் எனும் எண்ணையை ஊற்றுங்கள்.

ஓம் சாந்தி